

- (ஆ) தடைசெய்யப்பட்ட ஒழுங்கமைப்பால் அல்லது அதன் உறுப்பினரொருவரால் அல்லது அதன் முகாமையாளரால் ஆக்கப்பட்ட அல்லது ஆக்கப்பட்டதாகக் கொள்ளப்படும் ஏதேனும் கட்டளையை, வேறொருவருக்கு எந்த வகையிலேனும் அறிவித்தல் அல்லது அறிவிக்க எத்தனித்தல் ஆகாது ; அல்லது
- (இ) ஒழுங்கமைப்பின் அல்லது அதன் உறுப்பினரின் அல்லது முகாமையாளரின் கூட்டத்தைக் கூட்டுதல் அல்லது கூட்டத்திற்குச் சமூகமாயிருத்தல் ஆகாது ; அல்லது
- (ஈ) ஒழுங்கமைப்பைச் சேரும்படி அல்லது அதற்கு ஆதரவளிக்கும்படி எந்தவொருவரையும் அழைத்தல் அல்லது போதித்தல் ஆகாது ; அல்லது
- (உ) ஒழுங்கமைப்பின் நோக்கங்களுக்காகப் பணமாக அல்லது வேறு வகையில் உதவுதொகை உதவும்படி வேண்டித் தல் அல்லது உதவுதொகை சேர்த்தல் அல்லது மேற்கூறப்பட்டவாறு அத்தகைய ஏதேனும் உதவுதொகை செலுத்துதல் ஆகாது ; அல்லது
- (ஊ) ஒழுங்கமைப்பின் முகாமையாளர் என்ற முறையில் அல்லது உறுப்பினர் என்று வேறு ஆட்கள் நம்பும்படி இட்டுச் செல்லும் சாத்தியமுள்ள அத்தகைய முறையில் ஏதேனும் செயலை அல்லது காரியத்தைச் செய்தல் அல்லது செய்ய எத்தனித்தல் ஆகாது ; அல்லது
- (எ) ஒழுங்கமைப்பின் எவ்வுறுப்பினருக்கும் அல்லது ஒழுங்கமைப்பின் ஓர் உறுப்பினர் எனச் சந்தேகிக்கப்படும் எந்த ஆளுக்கும் புகலிடமளித்தல் அல்லது மறைத்து வைத்திருத்தல் ஆகாது.
- (4) (அ) தேசிய பாதுகாப்பின் அக்கறைகளுக்கு அல்லது பொது மக்களின் ஒழுங்கினைப் பாதுகாத்தலுக்குத் திட்டமிட்டே பங்கேற்படுத்துவதற்கான ; அல்லது
- (ஆ) சமுதாயத்தின் வாழ்க்கைக்கு அத்தியாவசியமான வழங்கல்களையும் சேவைகளையும் பேணுவதற்குத் திட்டமிட்டே பங்கேற்படுத்துவதற்கான ;
- (இ) ஆட்சி எதிர்ப்புக் கிளர்ச்சி செய்யுமாறு, கிளர்ந்தெழுமாறு அல்லது உள்நாட்டுக் குழப்பம் ஏற்படுத்துமாறு ஆட்களைத் திட்டமிட்டே தூண்டுவதற்கான அல்லது ஊக்கமளிப்பதற்கான.

விடயத்தைக் கொண்டுள்ள ஆவணம் எதனையும் தயாரிப்பதற்கு ஏதேனும் விதித்துரைக்கப்பட்ட ஒழுங்கமைப்பின் கட்டுப்பாட்டின் கீழுள்ள அச்சகம் எதுவும் பயன்படுத்தப்பட்டுள்ள அல்லது பயன்படுத்தப்படக்கூடிய சாத்தியமுள்ளது எனப் பாதுகாப்பு அமைச்சின் செயலாளர் அபிப்பிராயப்பட்டால், அத்தகைய கட்டளையில் குறித்துரைக்கப்படுகின்றவாறான அவ்வொழுங்கமைப்பின் கட்டுப்பாட்டின் கீழுள்ள அச்சகம் அல்லது எல்லா அச்சகங்களும் அல்லது அவற்றின் எதுவும், கட்டளையானது வலுவில் இருக்கும்வரை எத்தன்மைத்தான எந்நோக்கத்துக்காகவும் அல்லது கட்டளையில் குறித்துரைக்கப்படுகின்றவாறான ஏதேனும் குறிப்பிட்ட நோக்கத்துக்காகவும் பயன்படுத்தப்படலாகாதெனச் சட்டமூலம் பணிக்கலாம்.

(4) பாதுகாப்பு அமைச்சின் செயலாளரானவர், (கட்டளை எவ்வச்சகம் தொடர்பில் ஆக்கப்பட்டதோ அத்தகைய ஏதேனும் அச்சகத்தை அல்லது அதனைக் கொண்டுள்ள வளவை அல்லது அவ்வச்சகத்தின் அல்லது ஏதேனும் பாகத்தை உடமையிலெடுத்தலுட்பட) அத்தகைய கட்டளைகளுடன் இணங்கியொழுக்கச் செய்வதற்கு அவசியமானதென அவ்வாறு அதிகாரமளிக்கப்படும் ஆட்களுக்கு தோன்றும் அத்தகைய நடவடிக்கைகளை எடுக்குமாறு அத்தகைய கட்டளையிற் குறித்துரைக்கப்பட்ட எவ்வேறுவாறுகளுக்கு அதிகாரமளிக்கலாம்.

இவ்வொழுங்கு விதியில் - “ அச்சகம் ” என்பது அச்சிடுவதற்கு, சிலைபதிவியல் செய்வதற்கு, புகைப்படம் எடுப்பதற்கும் அல்லது கட்டிடங்களுக்குத் தெரியக்கூடிய வடிவத்தில் சொற்களுக்கு வேறு வித உருவங்களைக் கொடுப்பதற்கு அல்லது அவற்றை உருவாக்குவதற்கு பயன்படுத்தப்படக்கூடிய இயந்திரத் தொகுதி, உபகரணம் அல்லது பொறித்தொகுதி எதனையும் உள்ளடக்கும்.

(5) சட்டத்துறை தலைமையதிபதி அல்லது ஒழுங்கமைப்பின் உறுப்பினர் அல்லது ஒழுங்கமைப்பிற்குக் கடன்கொடுத்தவர் விண்ணப்பஞ் செய்ததன் மேல், ஏதேனும் ஒழுங்கமைப்பு இவ்வொழுங்கு விதி ஏற்புடையதாகும். ஒழுங்கமைப்பு ஒன்று என மேல் நீதிமன்றத்திற்குத் தோன்றினால், ஒழுங்கமைப்பு வைத்திருக்கும் அல்லது ஒழுங்கமைப்பிற்காக வைத்திருக்கப்படும் ஆதனம் நீதிமன்றத்தின் அனுமதியின்றிக் கையுதிர்க்கப்படுதலைத் தடுப்பதற்கு அவசியமெனத் தோன்றுகின்றவாறான அத்தகைய கட்டளையை நீதிமன்றம் பிறப்பிக்கலாம். மேற்சொல்லப்பட்ட அத்தகைய ஆதனம் பற்றியும் ஒழுங்கமைப்பின் அலுவல்களைப் பற்றியும் விசாரணை நடாத்தி அறிக்கை தருமாறு பணிக்கலாம் என்பதோடு, ஒழுங்கமைப்பை முடித்துக் கட்டி அதைக் குலைப்பதற்கும், மேற்சொல்லப்பட்டபடியான அத்தகைய ஏதேனும் ஆதனத்தை அத்தகைய ஏதேனும் விசாரணை, அறிக்கை ஒழுங்கமைப்பை முடித்துக்கட்டல், ஒழுங்கமைப்பைக் குலைத்தல்

என்பன தொடர்பாக ஏற்பட்ட செலவுகளுக்குப் பயன்படுத்தற்கும் அல்லது விண்ணப்பம் செய்த தேதிக்கு முன்னர் அல்லது பின்னர் நிதிமன்றத்தின் அங்கீகாரத்தோடு ஒழுங்கமைப்பு உற்ற பொறுப்புக்களை விடுவித்தற்குப் பயன்படுத்துவதற்கும் நியாயமானதும் ஒப்புரவானதும் என்று கருதும் அத்தகைய மேலதிகக் கட்டளைகளைப் பிறப்பிக்கலாம் ; அத்துடன் மேற்சொன்னவாறு பயன்படுத்தும்படி நீதிமன்றத்தாற் பணிக்கப்படாத அத்தகைய ஏதேனும் ஆதனம் குடியரசுக்குப் பறிமுதலாக்கப்படுதல் வேண்டும் எனக் கட்டளையிடுதல் வேண்டும்.

(6) இந்த ஒழுங்கு விதியில் “முகாமையாளர்” என்பது ஏதேனும் ஒழுங்கமைப்புத் தொடர்பாக வரும் போது ஒழுங்கமைப்பின் எந்தவோர் அலுவலர் என்றும், ஒழுங்கமைப்பின் முகாமையில் அல்லது கட்டுப்பாட்டில் பங்குகொள்ளும் எவரேனும் ஆள் என்றும் அல்லது ஒழுங்கமைப்பின் முகாமையில் அல்லது அதனைக் கட்டுப்படுத்தலில் பதவி வகிக்கின்றவரான அல்லது பதவி வகிப்பவராகக் கொள்ளப்படுகின்றவரான எவரேனும் ஆள் என்றும் பொருள்படும்.

குண்டுகள்  
முதலியவற்றால்  
காயமடைந்தவர்  
களுக்கு உதவி  
புரிதல்.

72. ஒரு சுடுபடைக்கலம், குண்டு, வெடிப்பொருள் அல்லது வேறு கொலைப் பதார்த்தம் அல்லது உபாயம் ஒன்றினைப் பயன்படுத்துகையின் விளைவாகக் காயமடைந்துள்ளவராகக் தோற்றும் காயமடைந்த எந்தவோராளுக்கும் மருத்துவ உதவிபுரியும் எந்த ஆளும் அல்லது அத்தகைய காயமடைந்த ஆளொருவரால் மருத்துவ உதவி நாடப்படும் எந்த ஆளும், அத்தகைய காயமடைந்த ஆளின் அடையாளம் தொடர்பான விபரங்களையும், காயத்தின் விபரங்களையும் எவ்வெவ்விடத்துச் சாத்தியமோ காயம் விளைவிக்கப்பட்ட சூழ்நிலைகள் என்பவற்றையும் பதிதல் வேண்டுமென்பதோடு அத்தகைய தகவலை ஆகக் கிட்டவுள்ள பொலிசு நிலையத்திற்கு உடனடியாகக் கொடுத்துதவுதல் வேண்டும்.

வழக்கு  
நடவடிக்கை  
யிலிருந்து  
பாதுகாப்பு.

73. சட்டத்துறை தலைமையதிபதியின் எழுத்திலான சம்மதத்தின் மூலம் அல்லது சம்மதத்துடன் அன்றி, ஏதேனும் அவசரகால ஒழுங்குவிதியின் எவையேனும் ஏற்பாடுகளின் கீழ் அல்லது அதன்கீழ் ஆக்கப்பட்ட அல்லது விடுவிக்கப்பட்ட ஏதேனும் கட்டளையின் கீழ் அல்லது பணிப்பின் கீழ் நல்லெண்ணத்துடன் செய்யப்படும் அல்லது செய்யப்பட்டதாகக் கொள்ளப்படும் ஏதேனும் கருமம் தொடர்பில் சட்ட நீதிமன்றத்திலும் குடியியல் அல்ல குற்றவியல் வழக்கு அல்லது வேறு சட்ட நடவடிக்கை ஏதும் தொடுக்கப்படலாகாது.

#### அட்டவணை

#### (ஒழுங்குவிதி 2)

(அ) இலங்கை வங்கியினால் அல்லது (422 ஆம் அத்தியாயமான) நிதி நியதிச் சட்டத்தின் 127 ஆம் பிரிவின் (1) உட்பிரிவில் கருதப்பட்டுள்ள ஏதாவதொரு வங்கி நிறுவனமொன்றினால் அல்லது 1975 ஆம் ஆண்டின் 13 ஆம் இலக்க தேசிய அரசுப் பேரவைச் சட்டத்தினால் அமைக்கப்பட்டதுமான அரசு ஈட்டு, முதலீட்டு வங்கியினால் வழங்கப்படும் சேவைகள் ;

(ஆ) சுகாதார, மகளிர் விவகாரங்கள் அமைச்சின் கீழான மருத்துவச்சாலைகளில், மருந்துச்சாலைகளில் மற்றும் வேறு நிறுவனங்களில் நோயாளிகளைப் பேணுதல், பொறுப்பேற்றல், அவர்களுக்கு உணவளித்தல், பராமரித்தல், சிகிச்சையளித்தல் தொடர்பாக நிறைவேற்றுவதற்குத் தேவையான அல்லது நியமிக்கப்பட்ட எந்தவொரு விதமானதுமான சகல சேவைகள், அலுவல்கள் அல்லது தொல் அலுவல்கள் ;

(இ) பெற்றோலிய எண்ணெய் உற்பத்திகள், காஸ் உட்பட எரிபொருள் வழங்குதல் அல்லது விநியோகித்தல் தொடர்பான சகல சேவைகள் ;

(ஈ) மின்சக்தி வழங்குதல் தொடர்பான சகல சேவைகள் ;

(உ) வெளிநாட்டு தந்தி தொடர்புச் சேவை உட்பட தபால் தந்திச் தொடர்புச் சேவைகள் நடத்துதல் தொடர்பாக நிறைவேற்றத் தேவைப்படும் அல்லது அதற்கு உரித்தான எந்த விதமானதுமான சகல சேவைகள், வேலை அல்லது முயற்சி ;

(ஊ) சகல அமைச்சுக்கள், அரசாங்கத் திணைக்களங்கள், பகிரங்கக் கூட்டுத்தாபனங்கள் என்பவற்றின் அலுவலர்களால் அல்லது சேவையாளர்களால் செய்யப்படுதற்கு அவசியமான அல்லது தேவைப்படுத்தப்பட்ட எந்த விதத்திலுமான எத்தன்மையதுமான சகல சேவைகளும் அலுவல்களும் தொழில் நடவடிக்கைகளும் ;

(எ) தெருப் போக்குவரத்து, புகையிரதம் மற்றும் ஏனைய பொதுப் போக்குவரத்துச் சேவைகள் நடத்துதல், அது தொடர்பாக நிறைவேற்றுவதற்குத் தேவைப்படும் அல்லது உரித்தாக்கப்படும் எந்தவிதமான சகல சேவை அலுவல்கள், தொல் அலுவல்கள் ;

- (ஏ) தேயிலை, இறப்பர், தென்னை ஆகிய செய்கைகளைப் பேணுதல், நிருவகித்தல் அல்லது தேயிலை, இறப்பர், தென்னை உற்பத்திகள், அது தொடர்பாக நிறைவேற்றத் தேவைப்படும் அல்லது எந்த விதமானதுமான சகல சேவைகள், அலுவல்கள் அல்லது தொழில் அலுவல்கள் ;
- (ஐ) வியாபாரப் பண்டங்களின், ஆடைகளின் அல்லது வேறு உற்பத்திப் பொருட்களின் ஏற்றுமதி தொடர்பில் செய்யப்படவேண்டிய அல்லது தேவைப்படுத்தப்பட்ட எந்தவொரு விதத்திலுமான சகல சேவைகள், அலுவல்கள் அல்லது தொழில் நடவடிக்கைகள் ;
- (ஓ) அசோசியேட்டட் நியூஸ்பேர்ப்பஸ் ஒவ் சிலோன் லிமிட்டெட்டாக பதிவு செய்யப்பட்ட பகிரங்கக் கம்பனியின் அலுவலர்களாலும் சேவையாளர்களாலும் செய்யப்படுவதற்கு அவசியமான அல்லது தேவைப்படுத்தப்பட்ட எந்தவொரு விதத்திலுமான எல்லாச் சேவைகளும் அலுவல்களும் அல்லது தொழில் நடவடிக்கைகளும் ;
- (ஔ) அனைத்து ஒலிபரப்பு மற்றும் தொலைக்காட்சி சேவைகளையும் பேணுதல் தொடர்பில் செய்யப்படுவதற்கு அவசியமான அல்லது தேவைப்படுத்தப்பட்ட எந்த விதத்திலுமான எல்லாச் சேவைகளும் அலுவல்களும் அல்லது தொழில் நடவடிக்கைகளும் ;
- (ஐஎ) ஏதேனும் உணவுப் பொருள் அல்லது மருந்து அல்லது பொது மக்களுக்கு தேவைப்படும் வேறு ஏதேனும் பொருளின் விற்பனை, வழங்கல் அல்லது விநியோகம் தொடர்பில் செய்யப்படுவதற்கு அவசியமான அல்லது தேவைப்படுத்தப்பட்ட எந்த விதத்திலுமான எல்லாச் சேவைகளும் அலுவல்களும் அல்லது தொழில் நடவடிக்கைகளும்.